

कांवटिया अस्पताल से सटी 24 करोड़ की जमीन पांच करोड़ रु. में बेचने की शिकायत ए.सी.बी. के पास पहुंची

हैरिटेज निगम के कांग्रेस पार्षदों ने ए.सी.बी. महानिदेशक रवि प्रकाश मेहरड़ा को शिकायत दी है कि इस प्रकरण में भ्रष्टाचार निरोधक ब्यूरो की ओर से एफ.आई.आर. दर्ज करके उच्चस्तरीय जांच कराई जाए

जयपुर (कांस)। शास्त्री नगर में हरिबख्ता कांवटिया अस्पताल के विस्तार के लिए छोड़ी गई 24 करोड़ रु. की बेशकीमती जमीन निजी अस्पताल को मात्र 5 करोड़ रु. में नीलामी के जरिए बेचने का मामला भ्रष्टाचार निरोधक ब्यूरो (ए.सी.बी.) के पास पहुंच गया है।

हैरिटेज निगम के कांग्रेस पार्षदों मनोज मुदगल, उत्तम शर्मा, दशरथ सिंह शेखावत, अजहरुद्दीन और ज्योति चौहान ने एसीबी महानिदेशक रवि प्रकाश मेहरड़ा से मुलाकात कर इस प्रकरण की शिकायत दी। पार्षदों ने इस मामले में एफ.आई.आर. दर्ज करके उच्चस्तरीय जांच की मांग उठाई।

पार्षदों ने बताया कि हैरिटेज नगर निगम ने शास्त्री नगर में 24 करोड़ रु. की जिस सरकारी जमीन को महज 5 करोड़ रु. में नीलाम किया है, उसे हरिबख्ता कांवटिया जिला स्तरीय अस्पताल के विस्तार के लिए छोड़ा गया था। निजी अस्पताल को सस्ती कीमत पर यह जमीन देकर भारी भ्रष्टाचार किया गया है, साथ ही कांवटिया अस्पताल के विस्तार की संभावनाओं को भी खत्म करने की कोशिश की गई है।



हैरिटेज नगर निगम द्वारा निजी अस्पताल को शास्त्री नगर में नीलामी से बेची गई जमीन के प्रकरण की जांच की मांग को लेकर शुक्रवार को कांग्रेस पार्षदों ने ए.सी.बी. महानिदेशक रवि प्रकाश मेहरड़ा को ज्ञापन दिया।

कांग्रेस पार्षदों ने कहा कि भ्रष्टाचार के मामले में पहले से एसीबी की प्रमाणित मुलाजिम

मुनेश गुर्जर आज दिनांक तक महापौर की कुर्सी पर बैठी हुई है। हैरिटेज नगर निगम में इस तरह

पार्षदों का आरोप है कि जमीन नीलामी करने वाली कमेटी की अध्यक्ष महापौर मुनेश गुर्जर ही हैं, उन्हीं की परमिशन से नीलामी एवं पट्टा दिया गया है।

कांग्रेस पार्षदों का यह दल सोमवार को ई.टी. और सी.बी.आई. में भी मुकदमा दर्ज करवायेगा

भ्रष्टाचार से नगर निगम की छवि भी खराब हो रही है।

इस पर डीजी रवि प्रकाश ने सभी पार्षदों को भरोसा दिलाया कि वे जमीन नीलामी के ऑक्शन में किए गए भ्रष्टाचार के खिलाफ मुकदमा दर्ज करेंगे। एसीबी डीजी ने कहा कि इस सारे मामले में किसी भी भ्रष्टाचारी को बख्सा नहीं जाएगा।

पार्षद मनोज मुदगल का कहना है कि,

एसीबी महानिदेशक रवि प्रकाश मेहरड़ा ने उन्हें बताया है कि एसीबी की प्रमाणित मुलाजिम हैरिटेज मेयर मुनेश गुर्जर का चालान कोर्ट में प्रस्तुत करने के लिए फाइल राज्य सरकार के पास भेजी हुई है, राज्य सरकार जैसे ही हमें परमिशन देगी, हम इस पर तुरंत कार्रवाई कर देंगे।

पार्षदों ने बताया कि जिस आवासीय जमीन को बेचा गया है, उसकी बाजार कीमत करीब डेढ़ लाख रुपए प्रति वर्ग गज है, जिसे मात्र 60 हजार रुपए मात्र में बेच दिया गया है। जमीन नीलामी करने वाली कमेटी की अध्यक्ष मुनेश गुर्जर ही हैं, उन्हीं की परमिशन से नीलामी एवं पट्टा दिया गया है, यदि एसीबी विभाग पहले ही इसे पूर्व में भ्रष्टाचार में प्रमाणित होने पर गिरफ्तार कर लेती तो जयपुर की जनता को खून पसीने की टैक्स की कमाई जो 15 करोड़ रुपए है, उसे बचाया जा सकता था। पार्षदों ने डिजी से कहा कि अब वे मजबूर होकर जनता के बीच में अपनी आवाज लेकर जाएंगे। पार्षदों ने कहा कि सोमवार को ईंटी एवं सीबीआई में भी मुकदमा दर्ज कराएंगे।

‘निजी अस्पताल को औने-पौने दामों पर जमीन देने की जांच हो’

कांवटिया अस्पताल के विस्तार में बाधा जनहित पर कुठाराघात : गिरिराज खंडेलवाल

‘निजी अस्पताल को किया गया जमीन आवंटन निरस्त हो, सरकारी अस्पताल को मिले जमीन’

जयपुर (कांस)। प्रदेश कांग्रेस कमेटी के सचिव और जयपुर नगर निगम कांग्रेस पार्षद दल के पूर्व मुख्य सचिव गिरिराज खंडेलवाल ने शास्त्रीनगर में कांवटिया अस्पताल के समीप की भूमि को निजी अस्पताल को औने-पौने दामों में नीलाम किया जाने की उच्चस्तरीय जांच की मांग की है। उन्होंने कहा कि जयपुर हैरिटेज नगर निगम का यह कृत्य भ्रष्टाचार का घोटका है और कांवटिया अस्पताल के विस्तार में बाधा डालने से जनहित पर गहरा कुठाराघात हुआ है।

गिरिराज खंडेलवाल ने कहा कि कांग्रेस राज में शास्त्रीनगर के कांवटिया अस्पताल के विस्तार की कार्रवानी से एक ऐतिहासिक मान सिंह अस्पताल पर दबाव कम किया जा सके। इसके लिए कांवटिया अस्पताल के पास स्थित जयपुर नगर निगम हैरिटेज की

817 मीटर भूमि उपयोग में ली जानी थी लेकिन नगर निगम हैरिटेज पर काबिज लोगों ने इसे एक निजी अस्पताल को बेच दिया। यहाँ जमीन की बाजार कीमत डेढ़ लाख रुपए प्रति वर्ग मीटर है। लेकिन इसे साठ हजार छह सौ रुपए प्रति वर्गमीटर में बेचकर सरकार को सात करोड़ रुपये के राजस्व की हानि पहुंचायी गयी है। इसलिए इस पूरे प्रकरण की उच्चस्तरीय जांच जरूरी है। गिरिराज खंडेलवाल ने कहा कि कांवटिया अस्पताल में रोजाना हजारों लोग आते हैं। यहां ट्रोमा सेंटर और सुपर स्पेशलिटी सेवाओं की जनहित में दरकार है लेकिन जयपुर नगर निगम हैरिटेज की कार्रवानी से एक ऐतिहासिक भूल हुई है। इसलिए निजी अस्पताल को जमीन आवंटन निरस्त कर इस भूमि सरकारी अस्पताल कांवटिया हॉस्पिटल को दिया जाये।

साईकिल चलाना पर्यावरण व स्वास्थ्य के लिए लाभदायक : भजनलाल शर्मा

प्रकृति बचाने के लिए बदलाव की स्वयं से शुरुआत करें : मुख्यमंत्री

जयपुर। मुख्यमंत्री भजनलाल शर्मा ने कहा कि बढ़ता प्रदूषण, जलवायु परिवर्तन और संसाधनों का अंधाधुंध दोहन हमारी धरती को दिन-प्रतिदिन कमजोर बना रहा है। उन्होंने कहा कि ऐसे में हम सभी का कर्तव्य है कि मिलकर पर्यावरण को बचाने के लिए सार्थक प्रयास करें। शर्मा ने कहा कि हम सब मिलकर पर्यावरण और अपने स्वास्थ्य की सुरक्षा का संकल्प लें और हरा-भरा व स्वस्थ भविष्य सुनिश्चित करें। प्रकृति को बचाने के लिए बदलाव की शुरुआत हमें स्वयं से ही करनी होगी।

मुख्यमंत्री शर्मा ने शनिवार को जयपुर के एएमएमएस स्टेडियम से हिन्दू आध्यात्मिक एवं सेवा मेला तथा आइएमसीटी फाउण्डेशन द्वारा पर्यावरण संरक्षण के लिए आयोजित साइकिल रैली को हरी झण्डा दिखाकर रवाना किया। इस अवसर पर उन्होंने कहा कि ऐसे कार्यक्रम पर्यावरण संरक्षण के प्रति हमारी प्रतिबद्धता को दर्शाते हैं तथा हमें स्वास्थ्य के प्रति जागरूक भी करते हैं। इनसे हम शारीरिक रूप से तो स्वस्थ रहते ही हैं। साथ ही, हमारा मासिक स्वास्थ्य भी अच्छा रहता है। शर्मा ने कहा कि हम सबका यह सामूहिक दायित्व है कि हम पर्यावरण का संरक्षण करें। उन्होंने कहा कि हम अपने व्यक्तिगत



जीवन में भी वाहन से प्रदूषण फैलाने से तो ऐसे में यह हमारी जिम्मेदारी है कि इसकी क्षतिपूर्ति करने के लिए हम अधिक से अधिक संख्या में पेड़ लगाएं एवं पर्यावरण संरक्षण के लिए सदैव तत्पर रहें। इस अवसर पर मुख्यमंत्री ने सभी प्रदेशवासियों से प्रकृति को नुकसान नहीं पहुंचाने तथा पर्यावरण के संरक्षण की अपील की। उन्होंने कहा कि प्रधानमंत्री नरेन्द्र

मोदी द्वारा चलाए गए 'एक पेड़ मां के नाम' अभियान में हम सब बढ़-चढ़कर हिस्सा लें तथा पर्यावरण संरक्षण की तरफ कदम बढ़ाएं। इस दौरान युवा मामले एवं खेल राज्यमंत्री के विश्वनाथ, सांसद मंजू शर्मा, विधायक बालमुकुन्दवार्ष, जयपुर ग्रेटर नगर निगम उच महापौरपुनीत कर्णावत, पर्यावरणविद तथा बड़ी संख्या में युवा एवं आमजन उपस्थित रहे।

खाद्य टीमों ने 87 फर्मी से 1.42 लाख रुपए का जुर्माना वसूला

जयपुर। खाद्य एवं उपभोक्ता मामले विभाग द्वारा चलाये जा रहे "कंज्यूमर केयर" अभियान में सातवें दिन 87 फर्मी पर विधिक मापविज्ञान अधिनियम के अन्तर्गत कार्यवाही की गई। जिनमें 9 फर्मी पर कम माप-तौल करना तथा 54 फर्मी पर सत्यापन प्रमाण पत्र एवं सत्यापित बाट माप नहीं पाये गये।

टीमों ने फर्मी के विरुद्ध मौके पर ही नोटिस जारी करके 1 लाख 42 हजार 500 रु. का जुर्माना लगाया है।

जयपुर में रिलायंस मार्ट पर भी अमानक मशीन पाई गई, जिसे जब्त किया गया। साथ ही अन्य दो मशीनों में वजन में अनियमित होने के कारण सील की गई। इसके आलावा मशरूम के पैकेट बिना विनिर्माता नाम अंकित किए विक्रय जा रहे थे, जिन्हें बेचने पर पाबंदी लगाते हुए रिपोर्ट में लिया गया।

इसके अतिरिक्त एलेन्यू सुपरमार्केट (डी मार्ट मानसरोवर) लिमिटेड में भी तय कीमत से अधिक राशि पर बिक्री करना पाया गया। धारा पवित्रम, जनता जोधपुर स्वीट होम, जय भंडार डिपार्टमेंटल स्टोर, भगत मिश्रान भंडार वैशाली नगर, श्री मधुराबाला स्वीट्स खातीपुरा पर भी अनियमित पाए जाने पर जुर्माना लगाया गया।

ज्ञात रहे कि कंज्यूमर केयर

माप-तौल में गड़बड़ी मिलने पर कार्रवाई

अभियान 31 अगस्त तक नियमित रूप से चलाया जायेगा।

इस अभियान का उद्देश्य व्यापारियों को उपभोक्ताओं के व्यापक हित में सही माप तौल करने के लिये प्रेरित करने के साथ ही उपभोक्ताओं को उनके मूल अधिकारों के बारे में सूचित किये जाने तथा उपभोक्ता शिक्षा का प्रसार करना है। किसी भी प्रकार की सेवा एवं वस्तुएं जो राशि देकर प्राप्त की गई हैं, उन सेवाओं और वस्तुओं की मानक, मात्रा एवं सही माप तौल उपभोक्ता का विधिक अधिकार है इन अधिकारों के उल्लंघन पर उपभोक्ता, उपभोक्ता मामले विभाग को शिकायत कर सकता है। उपभोक्ता हैल्पलाइन एयरलाइन, ऑटोमोबाइल, बैंकिंग, ड्रग्स एवं मेडिसिन, विद्युत, फूड, पेट्रोलियम, इंश्योरेंस, टेलिकॉम जैसे सभी महत्वपूर्ण विषयों पर राज्य उपभोक्ता हैल्पलाइन नं. 18001806030 में प्रातः 9 से रात्रि 7:300886030 पर किसी भी समय शिकायत की जा सकती है।

अंतर्राज्यीय मोगिया गैंग के दो शातिर नकबजन दबोचे

जयपुर।। तुंगा थाना पुलिस ने कार्रवाई करते हुए अंतर्राज्यीय मोगिया गैंग के दो शातिर नकबजनों को पकड़ा है और उनके पास से वारदात में प्रयुक्त दुपहिया वाहन सहित कटर मशीन और नकब भी जब्त किया है। पुलिस की प्रारंभिक छुट्टाकरी में सामने आया है कि आरोपित पक्के चरों की दीवार व मकानों के पीछे की गिरल सहित छिड़कियां उखाड़कर व ताला तोड़कर वारदात को अंजाम देते हैं। पुलिस उपयुक्त जयपुर पूर्व कावेन्द्र सिंह सागर ने बताया कि तुंगा थाना पुलिस ने कार्रवाई करते हुए अंतर्राज्यीय मोगिया गैंग के शातिर नकबजन लल्लू मोगिया और खुशी राम मोगिया को गिरफ्तार किया है। दोनों ही आरोपित श्योपुर मध्य प्रदेश हाई कोर्ट जयपुर के रहने वाले हैं। पुलिस जानकारी में सामने आया है कि आरोपित चोरी करने के लिए अपनी मोटरसाइकिल से अपने गंतव्य स्थानों से

रवाना होकर मोटरसाइकिल को सुनसान रास्ते से दूर खड़ी कर पैदल-पैदल चलकर रास्ते में पड़ने वाली तारबंदी को कटर मशीन से काटते हुए पक्के मकानों में जिस कमरे में बक्सा या अलमारी दिखई देती है। उस कमरे में लगी जाली व लोहे की छिड़कियों को गिरल सहित तोड़कर तथा मकान के अंदर घुसकर सोने-चांदी के जेवरों व नगदी चुराकर ले जाते हैं। जांग होने की स्थिति में जिस स्थान पर मोटरसाइकिल खड़ी करते हैं उस स्थान पर आकर सभी इकट्ठे होकर मोटरसाइकिल से भाग जाते हैं। आरोपित अपने निवास स्थान से दूर पक्के मकानों को चिन्हित कर वारदात को अंजाम देते हैं। आरोपितों ने पूछताछ में टोक, सवाई माधोपुर, चौमू जयपुर व मध्यप्रदेश में जन्म की है। पुलिस आरोपित से अवैध मादक पदार्थ स्मैक की खरीद-फरोख्त के बारे में पूछताछ की जा रही है।

पुलिस के हत्ये चढ़ा शातिर स्मैक तस्कर

जयपुर। पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सांगेरान थाना पुलिस और जिला स्पेशल टीम जयपुर पूर्व ने संयुक्त रूप से कार्रवाई करते हुए अवैध मादक पदार्थ स्मैक की तस्करी करने वाले एक आरोपित को गिरफ्तार किया है और साथ ही उसके पास से 5.15 ग्राम अवैध मादक पदार्थ स्मैक जब्त की है। फिलहाल आरोपी से पूछताछ की जा रही है। पुलिस उपायुक्त जयपुर (पूर्व) कावेन्द्र सिंह सागर ने बताया कि ऑपरेशन क्लीन स्वीप के तहत सांगेरान थाना पुलिस और डीएसटी पूर्व ने संयुक्त कार्रवाई करते हुए अवैध मादक पदार्थ स्मैक की तस्करी करने वाले मोहम्मद काफिल निवासी टोक को गिरफ्तार किया है और उसके पास से 5.15 ग्राम अवैध मादक पदार्थ स्मैक जब्त की है। पुलिस आरोपित से अवैध मादक पदार्थ स्मैक की खरीद-फरोख्त के बारे में पूछताछ की जा रही है।

जवाहर कला केन्द्र में 300 से ज्यादा फोटोग्राफर्स की 600 तस्वीरें प्रदर्शित

जयपुर। जवाहर कला केन्द्र और राजस्थान फोटो फेस्टिवल की सहभागिता में आयोजित इंटरनेशनल नजर फोटो एजीबिशन का तीसरा संस्करण जयपुरवासियों और कला प्रेमियों के बीच खासा चर्चा का विषय बन चुका है। एजीबिशन में 1890 के दौरे के विंटेज कैमरे और मुख्यमंत्री भजनलाल शर्मा की तस्वीरें लोगों का ध्यान आकर्षित कर रही हैं, इस दौरान विजिटर्स विंटेज कैमरे और अपनी पर्सनली तस्वीरों के साथ सेल्फी भी लेते नजर आए। एजीबिशन के दूसरे दिन शनिवार को विधायक गोपाल शर्मा ने एजीबिशन में शिरकत की। इस दौरान उन्होंने वरिष्ठ फोटोग्राफर्स हरिकृष्ण झा, डॉ नरेश पूरी, भगवान दास रुपाणी, फोटो जर्नलिस्ट्स अजय सोलोमन और सुरेंद्र जैन पारस का

सम्मान किया। अतिथियों में आर्टिस्ट विनय शर्मा, वाय के नरूला, सत्येन्द्र सिंह, राम यादव भी मौजूद रहे। एजीबिशन की संरक्षक रेणुका कुमावत ने एजीबिशन के तहत ही जेकेके की ओर से संवाद प्रवाह का आयोजन किया गया। कार्यक्रम में फोटोग्राफी के विभिन्न साहित्यिक पहलुओं पर भी प्रकाश डाला गया। जिसमें मुंडावर विधायक ललित यादव और फोटोग्राफर उमेश गोगना ने बच्चों को फोटोग्राफी और कैमरे की

बारीकियों के बारे में समझाया। इस सत्र के दौरान बच्चों ने कई रोचक सवाल भी पूछे गए।

उन्होंने आगे कहा कि इस एजीबिशन के माध्यम से वरिष्ठ फोटोग्राफर्स, फोटोजर्नलिस्ट, कला प्रेमियों और नए फोटोग्राफर्स को अपनी प्रतिभा का प्रदर्शन करने के लिए एक मंच प्रदान किया गया है। एक छत के नीचे उनके द्वारा खींची तस्वीरें डिस्प्ले की जा रही हैं। जहां एक साथ 650 फोटो का कलेक्शन अपने आप में ऐतिहासिक है। इस फोटो एजीबिशन में देश-विदेश के अलग-अलग क्षेत्र के इतिहास, जीवन और प्राकृतिक सौंदर्य को दर्शाया जा रहा है। गौरतलब है कि एजीबिशन में राजस्थान से ही नहीं बल्कि देश और विदेश से भी प्रतिभागियों ने हिस्सा लिया है।

वरिष्ठ पत्रकार रामदयाल शर्मा का असांमयिक निधन

जयपुर। सायंकालीन समाचार जगत के प्रभारी रामदयाल शर्मा पुत्र स्व. श्रीरामलाल शर्मा का शनिवार तड़के असांमयिक निधन हो गया है। वे अपने पीछे पत्नी, एक पुत्र व एक पुत्री समेत भरा पूरा परिवार छोड़ गए हैं। उनका अंतिम संस्कार पैतृक गांव आमाला थानागाजी (अलवर) में किया गया। इस दौरान प्रेस क्लब के अध्यक्ष डॉ. वीरेंद्र सिंह राठौड़, महासचिव योगेंद्र पंचोली, जन टीवी के योगेंद्र शर्मा, पूर्व अध्यक्ष नीरज टांडे, मुकेश मीणा, प्रेस क्लब कोषाध्यक्ष गिराज गुर्जर, कार्याकारिणी सदस्य पुष्पेंद्र सिंह राजावत सहित कई वरिष्ठ पत्रकार और सामाजिक संस्थाओं के लोग प्रकाशित रहे। रामदयाल शर्मा विभिन्न संस्थाओं में करीब 25 साल से पत्रकारिता के क्षेत्र से जुड़े हुए थे। मुख्यमंत्री भजनलाल शर्मा ने गहरी संवेदना प्रकट की है। उन्होंने पत्रकारिता जगत में रामदयाल शर्मा के निधन को अपूरणीय क्षति बताया है।

विद्याधर नगर क्षेत्र में 42 करोड़ की लागत से बनाई जाएंगी 66.25 कि.मी. की सड़क

जयपुर। उप मुख्यमंत्री दिया कुमारी ने विद्याधर नगर विधानसभा क्षेत्र के लिए 42.01 करोड़ की लागत की 66.25 किमी की सड़क स्वीकृत की हैं। उप मुख्यमंत्री दिया कुमारी ने पीडब्ल्यूडी अधिकारियों को ये काम तत्काल शुरू करने के निर्देश दिए हैं। इन सड़कों में वार्ड नंबर 1 में 3.50 करोड़ की लागत से 1.90 किमी, वार्ड नंबर 2 में 1.05 करोड़ की लागत से 1.50 किमी, वार्ड नंबर 3 में 2.15 करोड़ की लागत से 4 किमी, वार्ड नंबर 4 में 0.98 करोड़ की लागत से 1.40 किमी, वार्ड नंबर 5 में 2.94 करोड़ की लागत से 4.20 किमी, वार्ड नंबर 6 में 0.28 करोड़ की लागत से 0.40 किमी, वार्ड नंबर 7 में 1.49 करोड़ की लागत से 2.85 किमी, वार्ड नंबर आठ में 0.86 करोड़ की लागत से 0.95 किमी वार्ड नंबर 9 में 1.33

करोड़ की लागत से 1.90 किमी, वार्ड 10 में 1.08 करोड़ की लागत से 2 किमी, 11 में 0.40 करोड़ की लागत से 1 किमी, वार्ड 12 में 1.06 करोड़ की लागत से 2.50 किमी, वार्ड 13 में 1.91 करोड़ की लागत से 3.50 किमी, वार्ड 14 में 0.60 करोड़ की लागत से 1 किमी, वार्ड 15 में 0.56 करोड़ की लागत से 1.50 किमी, वार्ड 16 में 0.36 करोड़ की लागत से 0.60 किमी, वार्ड 17 में 0.66 करोड़ की लागत से 0.55 किमी, वार्ड 16 में 0.36 करोड़ की लागत से 0.60 किमी, वार्ड 19 में 1.21 करोड़ की लागत से 1.30 किमी, वार्ड 20 में 0.70 करोड़ की लागत से 1 किमी, वार्ड 21 में 0.76 करोड़ की लागत से 1.30 किमी, वार्ड 22 में 0.49 करोड़ की लागत से 0.70 किमी, वार्ड 23 में 0.39 करोड़ की लागत से 0.50

किमी, वार्ड 24 में 2.03 करोड़ की लागत से 1.75 किमी, वार्ड 25 में 1.05 करोड़ की लागत से 1.50 किमी, वार्ड 26 में 0.76 करोड़ की लागत से 0.70 किमी, वार्ड 27 में 0.88 करोड़ की लागत से 1.60 कमी, वार्ड 28 में 1.07 करोड़ की लागत से 2 किमी, वार्ड 29 में 0.38 करोड़ की लागत से 1 किमी, वार्ड 30 में 1.08 करोड़ की लागत से 0.90 किमी, वार्ड 31 में 1.05 करोड़ की लागत से 5.50 किमी, वार्ड 32 में 0.52 करोड़ की लागत से 1.10 किमी, वार्ड 34 में 0.90 करोड़ की लागत से 0.95 किमी, वार्ड 35 में 0.85 करोड़ की लागत से 1 किमी, वार्ड 36 में 0.54 करोड़ की लागत से 1.35 किमी, वार्ड 37 में 0.25 करोड़ की लागत से 0.35 किमी, वार्ड 38 में 0.20 करोड़ की लागत से 0.50

किमी, वार्ड 39 में 0.48 करोड़ की लागत से 0.85 किमी, वार्ड 40 में 1.90 करोड़ की लागत से 2 किमी, वार्ड 41 में 0.54 करोड़ की लागत से 1.20 किमी, वार्ड 42 में 0.56 करोड़ की लागत से 0.60 किमी की सड़क बनायी जायेगी। इसके अतिरिक्त भेरू सिंह शेखावत क्रिकेट स्टेडियम के लिए 1 किमी की संपर्क सड़क, बीपीइडी कॉलेज से गलर्स हॉस्टल तक 1 किमी की सड़क, सैनिक स्कूल इंजीनियरिंग कॉलेज स्विंगिंग पुल, इंडोर स्टेडियम 1.05 किमी संपर्क सड़क, ज्योतिबाबा फाउंडेशन से सैनिक स्कूल तक 0.85 किमी, गेट नंबर 10 से इंजीनियरिंग कॉलेज तक 3.25 किमी, तथा इंजीनियरिंग कॉलेज गेट से इंडोर स्टेडियम मेन गेट के सामने 0.50 किमी किमी की सड़क बनाई जाएगी।

अवैध हथियार के दो बदमाश पकड़े

जयपुर। जयपुर कमिश्नरेट की स्पेशल टीम (सीएसटी) ने ऑपरेशन एक्शन अगेंस्ट गन के तहत झोटवाड़ा इलाके में कार्रवाई करते हुए अवैध हथियार रखने वाले आरोपित रोशन खान एवं शरीफ खान को गिरफ्तार कर उनके पास से 1 देसी कट्टा, 1 जिंदा कारतूस बरामद किया है।

जयपुर पुलिस कमिश्नर बीजू जॉर्ज जोसफ ने बताया कि अवैध हथियार रखने वाले आरोपित रोशन खान निवासी निवारू रोड थाना झोटवाड़ा जयपुर और शरीफ खान निवासी बरकत कॉलोनी झोटवाड़ा जयपुर को गिरफ्तार किया है। आरोपित रोशन खान से पूछताछ में सामने आया है कि वह चूड़ों बनाने का काम करता है। एक बार चूड़ियों का सामान देने के लिए वह बिहार गया था। वहां पर दाबे पर किसी अज्ञात व्यक्ति से देशी कट्टा 7200 रुपये में खरीद कर लाया था। वहां आरोपित शरीफ खान लोडिंग गाड़ी चलाता है, वह भरतपुर में दाबे पर अज्ञात व्यक्ति से 150 रुपये में हथियार लाया था।

सार-समाचार

नवीन कार्यकारिणी का गठन किया



जयपुर (कांस)। राजस्थान महिला एवं बाल विकास अधिकारी सेवा परिषद् जयपुर के चुनाव गत 20 अगस्त को संपन्न हुए। जिसमें डॉ. मंजू यादव को निर्विरोध अध्यक्ष मनोनीत किया गया। पुरानी कार्यकारिणी को भंग करने के साथ ही नवीन कार्यकारिणी गठन किया गया। इसमें उपाध्यक्ष हरिश्चंद्र नुवाड व प्रियंका पंवार, वरिष्ठ मार्गदर्शक राजेश कुमार, डॉ. धर्मवीर मीणा, सोमेश्वर देवड़ा, महासचिव डॉ. ओमप्रकाश सेनी, संयुक्त सचिव धर्मिष्ठा सिकरवार, विज्ञाशा शर्मा, काजल राज, कोषाध्यक्ष कुलदीप मीणा तथा प्रवक्ता अर्निता शर्मा को चुना गया।

खादी विभाग ने रखी निबंध प्रतियोगिता



जयपुर। राज्य कार्यालय, खादी और ग्रामोद्योग आयोग, जयपुर के तत्वाधान में 24 अगस्त को केंद्रीय विद्यालय क्रमांक 3, जयपुर में हिंदी निबंध प्रतियोगिता का आयोजन किया गया। इस दौरान परंपरागत चरखे की तकनीकी जानकारी कार्यकारी खादी सुनीता द्वारा विद्यार्थियों को दी गई। आयोग द्वारा संचालित योजनाओं की जानकारी जयकुमार कुलश्रेष्ठ, सहायक निदेशक द्वारा विद्यार्थियों को दी गई।

नेत्रदान जागरूकता पखवाड़ा आज से

जयपुर। राजस्थान आई बैंक सोसाइटी की ओर से प्रदेश के लोगों में नेत्रदान के प्रति जागरूकता बढ़ाने के लिए 25 अगस्त से 8 सितंबर 2024 तक राज्यव्यापी नेत्रदान जागरूकता पखवाड़ा मनाया जायेगा। आई बैंक सोसाइटी के अध्यक्ष, पूर्व आईएसएस बी.एल.शर्मा ने बताया कि पखवाड़े के दौरान आई बैंक कार्यकर्ता जयपुर सहित अन्य जिलों में स्थापित चेप्टर्स तथा कॉर्निया संग्रह केंद्रों के हरी व ग्रामीण क्षेत्रों में प्रचार अभियान चलाएंगे। इस दौरान आम जनता से मरणोपरांत नेत्रदान के फॉर्म भरावेंगे। यह सभी कार्यकर्ता 15 दिनों तक अपने क्षेत्र के विधायकवासियों, कॉलेजों, स्कूलों, अस्पतालों, स्वयंसेवी संस्थाओं, सेना, पुलिस, जेल तथा पुलिस प्रशिक्षण केंद्रों में सभा,संगोष्ठी और रैली आयोजित करीं जायेगी। सचिव ललित प्रकाश कोठारी ने बताया कि जागरूकता पखवाड़े के दौरान अलग-अलग धर्मों के गुरुओं से संपर्क कर उनके अनुयायियों से नेत्रदान के लिए मरणोपरांत रजिस्ट्रेशन फार्म भरावा जाएंगे। रजिस्टर को सोसाइटी के सभी कार्यकर्ता जागरूकता पखवाड़े के शुभारंभ के लिए मोतीद्वारी गणेश मंदिर पर एकजिंत होकर पूजा-अर्चना करेंगे। इसके बाद एक नुककड नाटक का मंचन एवं नेत्रदान से संबंधित पोस्टर का भी लोकार्पण किया जाएगा।

‘जश्न-ए-मिलाप’ में युवाओं से संवाद

जयपुर। नगर निगम जयपुर हैरिटेज की ओर से शनिवार को यूथ फेस्टिवल जश्न ए मिलाप आयोजित किया गया। प्रवाह एनर्जीओ के सहयोग से आयोजित यूथ फेस्टिवल में 50 से अधिक एनर्जीओ और प्रबुद्धजन ने भाग लिया। फेस्टिवल का मुख्य उद्देश्य जयपुर शहर के सतत विकास पर चर्चा की गई। चर्चा में लोगों ने नगर निगम हैरिटेज के साथ अपने अनुभव साझा किए, साथ ही कई सुझाव भी दिए। वहीं इस दौरान नगर निगम ने सामाजिक कार्यों के लिए चार यूथ लीडर्स का सम्मान भी किया। जिनमें वसुंधरा प्रजापत, अधिषेक कुमार, पदमा बैरवा, छवि शर्मा का सम्मान किया गया। इस दौरान हैरिटेज निगम और अन्य सामाजिक संगठनों ने स्टॉल भी प्रदर्शित की। वहीं निगम आयुक्त अभिषेक सुराणा ने कहा कि जयपुर शहर एक हैरिटेज सिटी है, साथ ही स्मार्ट सिटी भी है। अब इसे स्थाई और सतत विकासशील शहर कैसे बनाएं, इसे लेकर यूथ और प्रबुद्ध लोगों का सुझाव जरूरी है। इसके लिए हैरिटेज निगम ने ये फेस्टिवल आयोजित किया। साथ ही शहर के विकास के लिए जो भी फेस्टिवल होंगे, हैरिटेज निगम उन पर अमल लाएगा।

कान्हा की माखन लीला का श्रृंगार दर्शन

जयपुर। नटखट कान्हा की वेशभूषा धारित शिशुओं की माखन लीला विद्यार्थियों द्वारा श्रीकृष्ण के जीवन प्रसंगों चित्रित करने सहित रजिस्टर को लोहाड़ विकास परिषद के जन्माष्टमी पर कार्यक्रम में भारतीय कला संस्थान डींग के लोक कलाकारों की महारस के विविध स्वरूपों की प्रस्तुति श्रद्धा दर्शकों के आकर्षण का केंद्र होगी। कार्यक्रम संयोजक गोपाल गुप्ता ने बताया कि ब्रज कला संस्कृति को प्रभावी ढंग से मुखरित करने के उद्देश्य से दुर्गापुरा स्थित राज्य कृषि प्रशिक्षण संस्थान के सभागार में सांय चार बजे राधा कृष्ण की छवि के समक्ष दीप प्रज्वलन एवं संस्थान के निदेशक अशोक शर्मा की अगुवाई में ब्रजधाम वंदना से कार्यक्रम की शुरुआत होगी। महाभारती से समापन के पश्चात माखन मिथ्री के बाल भाग एवं पंजीरी भोग का विवरण होगा। कार्यक्रम के प्रथम चरण में 4 वर्ष आयु तक के दो दर्जन से अधिक शिशु अठखेलियां करते हुए मंच पर मखन खाने की स्पर्धा में भाग लेंगे।